



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ : ៣១-១៩/អនក្រ.បក

អនុក្រឹត្យ

ស្តីពី

រូបសញ្ញានិងត្រារបស់ក្រសួងអធិការកិច្ច

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១០២៣/០១៩ ចុះថ្ងៃទី៥ ខែតុលា ឆ្នាំ២០២៣ ដែលប្រកាសឱ្យប្រើច្បាប់ស្តីពីការបង្កើតក្រសួងអធិការកិច្ច
- យោងតាមសំណើរបស់រដ្ឋមន្ត្រីក្រសួងអធិការកិច្ច

សម្រេច

មាត្រា ១ .-

ត្រូវបានបង្កើតរូបសញ្ញានិងត្រារបស់ក្រសួងអធិការកិច្ច សម្រាប់ប្រើជាផ្លូវការក្នុងដំណើរការការងាររបស់ខ្លួន។

មាត្រា ២ .-

រូបសញ្ញារបស់ក្រសួងអធិការកិច្ច មានទម្រង់និងអត្ថន័យដូចខាងក្រោម៖

១-ទម្រង់

- រូបភាពទូទៅនៃរូបសញ្ញាមានរាងជាទ្រវែងស្រួចលើ ព័ទ្ធជោយក្បូរស្រូវរាងស្មើក្របី រូបរាងខាងក្នុងមានជើងពានទ្រវែងមុខនិងទ្រព្រះខ័នបញ្ឈររូបព្រះពុទ្ធជ័យជ័យ ផ្នែកខាងក្រោមមានប្តូរលេចឈ្មោះក្រសួងអធិការកិច្ច

- ទទឹងប្រវែង ៣ ភាគ ៤ នៃបណ្តោយ
- រូបសញ្ញាទាំងមូលរំលេចដោយពណ៌មាស ពណ៌ខៀវ ពណ៌ក្រហម និងពណ៌ស។

២-អត្ថន័យ

- ជើងពានទ្រវែងធម្មនុញ្ញ តំណាងឱ្យច្បាប់និងលិខិតបទដ្ឋានគតិយុត្តនានាសម្រាប់អប់រំ ផ្សព្វផ្សាយ ណែនាំ ឱ្យមានការគោរពនិងអនុវត្តច្បាប់ឱ្យបានត្រឹមត្រូវ ដែលធានាដល់ការលើកកម្ពស់ អភិបាលកិច្ចនៃគ្រប់ស្ថាប័ន គ្រប់ថ្នាក់ ការពង្រឹងយុត្តិធម៌ និងសមធម៌សង្គម
- ព្រះខ័នបញ្ញាលើជើងពានបញ្ចេញឆ្វេងឆ្វាយឱ្យដឹងចេញ តំណាងឱ្យអំណាចដែលរាជរដ្ឋាភិបាល ប្រគល់ជូនតាមច្បាប់សម្រាប់អនុវត្តតួនាទី ភារកិច្ច ប្រកបដោយការទទួលខុសត្រូវ ភាពម៉ឺងម៉ាត់ យុត្តិធម៌ និងមានគំនិត ប្រាជ្ញា ស្មារតីមោះមុត និងត្រចះត្រចង់
- ក្បូរស្រូវទាំងសងខាង បង្ហាញពីភាពត្រជាក់ត្រជុំ សេចក្តីសុខក្សេមក្សាន្ត សុភមង្គល និងតំណាង ឱ្យរាជធានី និងខេត្ត ទូទាំងព្រះរាជាណាចក្រកម្ពុជា
- ក្បាច់ផ្កាចន្ទន៍ និងភ្លឺទេស តំណាងឱ្យអរិយធម៌ វប្បធម៌ ភាពចម្រើនរុងរឿង
- បូមានពណ៌ខៀវនិងមានពណ៌ក្រហមរំលេចឈ្មោះក្រសួងអធិការកិច្ចពណ៌សចំកណ្តាល តំណាងឱ្យទង់ជាតិរបស់ព្រះរាជាណាចក្រកម្ពុជា។

រូបសញ្ញារបស់ក្រសួងអធិការកិច្ចដែលមានទម្រង់និងអត្ថន័យដូចបានចែងខាងលើ ត្រូវបានកំណត់ នៅក្នុងឧបសម្ព័ន្ធទី១នៃអនុក្រឹត្យនេះ។

មាត្រា ៣ .-

រូបសញ្ញារបស់ក្រសួងអធិការកិច្ច ត្រូវបានប្រើប្រាស់ដូចខាងក្រោម៖

- ដាក់នៅកន្លែងធ្វើការរបស់ក្រសួងអធិការកិច្ច
- ដាក់លើក្បាលលិខិត ឯកសារ និងស្រោមសំបុត្រផ្លូវការរបស់ក្រសួងអធិការកិច្ច
- បំពាក់លើឯកសណ្ឋានមន្ត្រីរាជការក្របខ័ណ្ឌរបស់ក្រសួងអធិការកិច្ច
- ធ្វើត្រា
- ធ្វើប្រទីប
- ធ្វើកន្លាស់ពាក់ខ្នាស់នៅលើឯកសណ្ឋាន
- ធ្វើជាវត្ថុអនុស្សាវរីយ៍ជូនភ្ញៀវកិត្តិយសរបស់ក្រសួងអធិការកិច្ច
- ប្រើប្រាស់ជាផ្លូវការសម្រាប់ក្រសួងអធិការកិច្ច ក្នុងករណីផ្សេងទៀត។

មាត្រា ៤ .-

ក្រសួងអធិការកិច្ចមានត្រាមួយប្រើសម្រាប់ប្រតិបត្តិការការងារ។

ត្រាមូលរបស់ក្រសួងអធិការកិច្ចមានវិណ្ឌពីរជាន់ រំលេចដោយក្បូរស្រូវរាងស្នែងក្របី ព័ទ្ធជើងពាន ទ្រវែងធម្មនុញ្ញ និងទ្រព្រះខ័នបញ្ញារបញ្ចេញឆ្វេងឆ្វាយ ខាងក្រោមមានបូរំលេចឈ្មោះក្រសួងអធិការកិច្ច។ ផ្នែកខាងលើមានធ្លាក់អក្សរ **ព្រះរាជាណាចក្រកម្ពុជា** ស្របតាមវិណ្ឌ ផ្នែកខាងក្រោមមានធ្លាក់អក្សរ **ក្រសួងអធិការកិច្ច** ស្របតាមវិណ្ឌ និងនៅចន្លោះពាក្យទាំងពីរ មានរូបផ្កាចន្ទន៍អមសងខាង។

ត្រារបស់ក្រសួងអធិការកិច្ចដែលមានទម្រង់ដូចបានចែងខាងលើ ត្រូវបានកំណត់នៅក្នុងឧបសម្ព័ន្ធ ទី២នៃអនុក្រឹត្យនេះ។

មាត្រា ៥ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៦ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងអធិការកិច្ច រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្ត អនុក្រឹត្យនេះតាមការកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។


ថ្ងៃចុះហត្ថលេខា ២៤ ខែ កក្កដា ឆ្នាំ២០២៣ ធ្វើនៅរាជធានីភ្នំពេញ ថ្ងៃទី ២៤ ខែ កក្កដា ឆ្នាំ២០២៣ ✓



នាយករដ្ឋមន្ត្រី

សម្តេចមហាបវរធិបតី ហ៊ុន ម៉ាណែត

បានយកសេចក្តីគោរពជម្រាបជូន
សម្តេចមហាបវរធិបតីនាយករដ្ឋមន្ត្រីសូមហត្ថលេខា
រដ្ឋមន្ត្រីក្រសួងអធិការកិច្ច


ហួត ហាក់

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
- ឧទ្ធរណ៍យឯកឧត្តមឧបនាយករដ្ឋមន្ត្រី
- ដូចមាត្រា៦
- រាជកិច្ច
- ឯកសារ កាលប្បវត្តិ

ឧបសម្ព័ន្ធទី១នៃអនុក្រឹត្យលេខ៣១៩អនក្រ.សក ចុះថ្ងៃទី ២១ ខែ កុម្ភៈ ឆ្នាំ២០២៣
របស់ព្រះរាជាណាចក្រកម្ពុជា



ឧបសម្ព័ន្ធទី២នៃអនុក្រឹត្យលេខ៣១៨/កសក.សក ចុះថ្ងៃទី៤១ ខែក្រសា ឆ្នាំ២០២៣
ត្រារបស់ក្រសួងអធិការកិច្ច

